

**አገዳሲ ሓበሬታን መጠንቀቅታን**

ዝኸበርኩም አሕዋትን አላትን አብ ውሽጢ ዓድን ወጻእን ብሰንኪ ህግደፍ ትሳቕዩ ዘለኩም ደቂ-ሃገር

ህግደፍ እዋን ዕራርቦኡ ቀሪቡ ብውሸጥን ደገን አብ ዝሰሓገሉ ዘሎ ግዜ ንሕናውን ነቲ ክሳብ ሕጂ ዓቕምታትና ብዘፍቅዶ ክንሰርሖ ዝጸናሕና ንኣሸቱ ጸረ ህግደፍ ስርሒታት አበራቲዕና ሎሚ ህግደፍን ተሓባብርቱን ብብሓደ ዝግብኡም መቕጻዕቲ ንህቦም ምህላውና ንሕብር። እቲ አብ ዝሓለፈ ወርሒ ዝተፈጸመ ተወፋይነትን ጅግንነትን ዝተሓወሶ ሰውራዊ ስርሒታት ንምጥቃሱ ዝኣኸል፡-

ብ04/06/2015 ካብ ከሰላ ንመደበር ስደተኛታት ሽገራብ ልዕሊ 50 ስደተኛታት ብመኪና ናይ ዩ.ኤን.ኤች.ሲ.አር እናኸዱ ከለዉ እቶም ደም ሰብ ዘይብሎም ነጋዶ ሰብ ን5 ደቂ ኣንስትዮን 9 ደቂ ተባዕትዮን ብኣስማቶም እናጸውዑ ካብ መኪና ኣውራጃም ኣበይ ከምዝወሰድዎም ዛጊት ኣይተፈልጠን። ደባይ ኣሃዱና ነቶም አብ ከምዚ ዝበለ ጸረ ህዝቢ ስራሓት ዝተዋፈሩ ኣካላት ተጻናትዮ አብ ዘይገመትዎ ግዜን ቦታን ሰኑይ ብ08/06/2015 ኣብ ልዕሊኦም መጥቃዕቲ ወሲዱ። አብቲ ዝተወሰደ ስጉምቲ መቕጻዕቲ፡ መራሒ ናይቶም ጉጅለ ነጋዶ ሰብ ሰሊም ሓምዳን (አል-አስወድ) ብዝብል ሳን ዝፍለጥ ምስ ክልተ ብጻቱ ተቐቲሎም እቶም ዝተረፉ ፋሕ ፋሕ ኢሎም ኣለዉ። በዚ ኣጋጣሚ ቦቲ ፋሕ ኢሎም ዘለዉ አብ ከምዚ ዝኣመሰለ ጸረ ህዝቢ ስራሓት ዳግማይ ከይዋፈሩ ነጠንቅቆ።

ብድሕርዚ አብ ካልእ ውራይ ዝወፈረ ጅግና ኣሃዱና ብ14/06/2015 ኣብ ልዕሊ እቲ ቅድሚ ሕጂ መጠንቀቅታ ተላኢኹሉ ዝነበረ ዕሉል ጸረ ህዝቢ ብዑመር ዋርሳይ ዝፍለጥ መራሒ ጉጅለ ስለያ ህግደፍ መጥቃዕቲ ወሲዱ ዑመር ዋርሳይን ሓኪም ናይቲ ጉጅለን ክሞቱ ከለዉ እቶም ካልኣት እግረይ ኣውጽእኒ ኢሎም ተበቲኖም ኣለዉ። እቲ መጥቃዕቲ ዝተወሰደሉ ቦታ አብ ሻኸት ርግባት ዝተባህለ አብ ጋሽ ባርካ ከባቢ ጉሉጅዮ ተፈጸመ። እቲ ፋሕ ፋሕ ኢሉ ዘሎ ጉጅለ ስለያ ህግደፍ ድሕሪ ሕጂ ኣብቲ ከባቢ ከምቲ ዝለመዶ ጸረ ህዝቢ ስራሓት ምስ ዝቕጽል ምሕረት ዘይግበረሉ ምዃን ድማ በዚ ኣጋጣሚ ክንሕብር ንፈቱ።

በዚ ዝተጠቐሰ ስርሒት ተተባቢዑ ናብ ካልእ ቦታ ዝወፈረ ጅግና ኣሃዱና ብ23/06/2015 ኣብ መንጎ ፋንኮን ተሰነይን ኣብ ልዕሊ ዓባይ መኪና ናይ ንግዲ ህግደፍ ብጸላኢ ዘይተሓሰበ በርቃዊ መጥቃዕቲ ብድሕሪ ምውሳዱ፡ እታ ዓባይ መኪና ካብ ስራሕ ወጻኢ ኮይና ኣላ። እቲ ነዚ ጅግንነታዊ ስርሒት ዘካየደ ኣሃዱና ብሰላም ናብቲ ተበገሰሉ መደብ ተሰጋጊሩ ኣሎ።

ብዘይካዚ ንንጹሃት ዜጋታት ኣብ ሽግር እናኣእተወ ንባዕሉ ናብርኡ ከጣጥሕ ዝጸንሐ ሓደ ካብቶም ሓለፍቲ ናይ ዕጡቕ ሰራዊት ህግደፍ ብዙሕ ግዜ'ኳ ብተዘዋዋሪ ከነጠንቅቆ እንተጸናሕና ካብ እከይ ተግባራቱ ክቕጠብ ስለ ዘይመረጸ ብ04/07/2015 ሰዓት 10 ቅድሚ ፍርቂ ለይቲ ኣብ ማእከል ገሉጅ ኣብ ዝርከብ ገዝኡ መጥቃዕቲ ኣካይድና ገዝኡን ንብረቱን ብሙሉኡ ኣብ ሓሙኸሽቲ ተቐይሩ ኣሎ። እዚ ብሓምዲ (አምረ) ብዝብል ሳን ዝፍለጥ ጸረ ህዝቢ'ዚ ንብረቱ'ኳ እንተተቐጸለ ንሱ ግን ኣጋጣሚ ኣብ ኣዳል ዝተባህለ ቦታ ኣብ ሓደ መርዓ ስለዘምሰየ ንግዝኡ ካብቲ ተዋዲዱሉ ዝነበረ መጥቃዕቲ ድሒኑ ኣሎ። ሓምዲ ካብቲ ጸረ ህዝቢ ተግባራቱ ርኡይ ንስሓ እንተዘይገሩን ነቲ ህዝቢ ናይቲ ከባቢ ይቕረ እንተዘይኢሉን ክንምሕሮ ከምዘይኮንና በዚ ኣጋጣሚ'ዚ ክንገልጽ ንፈቱ።

ቅድሚ ሕጂ ኣብ ፌስ-ቡክን ብካልእ መራኸቢ ብዙሓንን ዝተፈላለየ ንኣሸቱ ስርሒታትና ክንገልጽ ጸኒሕና ኢና። ብዙሕ ደላይ ዓወት ወገንናውን መን ኢኹም ንገሩና ብዓቕምና ክንሕግዘኩም ኢና እናበሉ ክሓቱ ጸኒሖም እዮም። ነቶም ኩሉኹም ብምንቅስቓስና ተሓጉስኩም ዘበራታዕኩምና ምስግና እናኣቕረብና ኣብ ውሽጢ ውሑዳት መዓልታት ነውጽኦ መግለጺታት ክትከታተሉ ድማ ብኣኸብሮት ንሕብር።

ድሕነት ህዝብን ሃገርን ልዕሊ ኩሉ  
ሞት ንስርዓት ህግደፍ  
ዝኸርን ክብርን ንሰዉኣትና  
10/07/2015